

एक भारत,श्रेष्ठ भारत,अखंड भारत ही विचारसरणी घेवन रुजिल्ल्या भारतीय जनता पक्षान आयज देशाक सुराज्य ,तशेंच रामराज्य दीला अशे विधान मुखेलमंत्री दोतोर प्रमोद सावंत हांणी केला.राश्ट्र प्रथम ह्या तत्वाक महत्व दीवन भाजपाच्या कार्यकर्त्यांनी काम केला,जाल्यार कांय म्हान फुज्यानी देशाखातीर प्राणाचे बलीदिन सुद्धा दीला .जाल्यार पक्षाचे संस्थापक श्यामा प्रसाद मुखर्जी ते आताचे प्रधानमंत्री नरेंद्र मोदी हांणी देशाच्या उदरगतीखातीर भरीव योगदान दीला अशे मुखेलमंत्र्यान म्हणला.भाजपाचो आयज 46 वो स्थापना दीस .हे फांटभुयेर पणजे भाजप मुख्यालयात आयज खासा कार्यावळ आयोजीत केल्ली त्यावेळार मुखेलमंत्री प्रमोद सावंत उलयताले. राश्ट्रवाद,समाजवाद,संस्कृतिचे रक्षण,मातृभुमीचेर मोग ह्या विचिरसरणीन भाजपान देशाक एक बरे सरकार दीला,काँग्रेसीन सुवार्थाचे राजकारण केले जाल्यार भाजपाचे विकसीत भारताक महत्व दीवन राजकारणाच्या प्रवासातल्लान सर्वांगीण उदरगत केली अशे उत्तर गोंयचे खासदार श्रीपाद नायक हांणी ह्यावेळार म्हणला.

जाल्यार पक्षाच्या कार्यकर्त्यांनी खऱ्या अर्थान भारतीय जनता पार्टीक देशात घटमुट केला,ताचे योगदान हे मोलादीक आसा अशे प्रदेशाध्यक्ष दामोदर नायक हांणी म्हणला.ह्या कार्यावळीक पक्षाचे फुडारी गोविंद पर्वतकार,सिद्दार्थ कुंकळ्येकार,आमदार जेनीफर मोन्सेरात,राजेश फळदेसाय,तशेंच पक्षाचे कार्यकर्ते व्हडा आकड्यान हाजीर आशील्ले.

कार्यावळी उपरांप भारतीय जनता पार्टीच्या राजकीय प्रवासाचो नियाळ दीवपी फोटो प्रदर्शनाचे उक्तावण मुखेलमंत्री प्रमोद सावंत हांच्या हस्तुकी जाले.

राष्ट्रीय शिक्षण

राष्ट्रीय शिक्षण धोरणाच्या प्रभावी कार्यवाही खातीर अंदूं फाल्या 7 एप्रीलसावनच शिक्षणीक वर्साक सुरवात जाता. सवी ते बारावे मेरेनचे (अकरावी सोडून) वर्ग फाल्यां सोमारच्यान सुरू जरी जाले तरी सवी, णववी आनी धावे यत्ते खातीर एनईपी लागू जाता. सवे यत्ते खातीर ब्रिज (एकटीविटी बेसड लर्निंग)

अभ्यासक्रमान शिक्षणीक वर्साचो श्रीगणेशा जातलो.सवेचे यत्ते खातीर पुस्तकां बदल्ल्यांत. मराठी आनी कोकणी सोडून हेर सगल्या विशयांचीं पुस्तकां उपलब्ध जरी आसलीं तरी एप्रिलंत पाठ्यपुस्तकांतल्या अभ्यासक्रमाचेर भर दितले.

सगले विशय प्रात्यक्षीक उपक्रमाच्या (एकटीविटी बेसड लर्निंग) आधारार शिकयतले. गणितांत पाढे म्हणपा वांगडा गुणाकार, भागाकार तशेंच हर गणितां प्रात्यक्षिकांच्या आधारार शिकयतले. भाशा विशयां सयत विज्ञान आनी समाजशास्त्राचो विशय प्रात्यक्षिकांच्या आधारचेर शिकयतले. राज्य शिक्षण संशोधन आनी प्रशिक्षण मंडळाची (एससीईआरटी) संचालक मेघना शेटगांवकार हांणी ही म्हायती दिली. ब्रिज अभ्यासक्रमा विशींचें प्रशिक्षण सवेच्या सगल्या शिक्षकांक दिल्यात. हाका लागून ब्रिज अभ्यासक्रमांत कसलेच तरेची आडखळ आसची ना. सवेच्या एखाद, दुसऱ्या विद्यार्थ्याकडेन विहीत पुस्तकां नासलीं तरी एप्रिलांत कसलेच तरेची आडखळ जाणवची ना, अशें शेटगांवकार हांणी सांगलें.

फाल्यां सावन २०२५- २६ शिक्षणिक वर्स सुरू जातले. राज्यात पयलेंच फावट ऑंदूं सावन एप्रिल म्हयन्यात नवें शिक्षणिक वर्स सुरू जाता. सरकारी, अनुदानीत आनी खाजगी शाळां सयत राज्यभरांतल्या शाळांनी सवी ते धावी आनी बारावचे वर्ग सकाळी ८.३० ते साडे अकरा मेरेन चलतलें अशी म्हायती शिक्षण संचालनालयान दिल्या. विद्यार्थ्यां खातीर अभ्यासक्रमाच्या भायर कार्यावळी घडोवन हाडपा खातीर कांय शाळांनी सकाळीं अतिरिक्त वेळ मेळचो म्हूण तशी परवानगी मागल्या म्हणपाची म्हायती शिक्षण संचालक शैलेश झिंगडे हांणी दिली.

धावेचे परिक्षेचो निकाल

गोंय शालांत मंडळान घेतिल्ले धावेचे परिक्षेचो निकाल सोमारा, 7 एप्रिलाक सांजेच्या 5 वरांचेर जाहीर जातलो. निकाल मंडळाचे अधिकृत संकेतथळार अपलोड करतले. विद्यार्थ्यांनी मंडळाच्या www.gbsmse.in आनी <http://results.gbsmsegoa.net/#/> ह्या संकेतथळांक भेट दिवन निकाल तपासचो.

गोंय शालांत मंडळान राज्यांत 1 मार्च 2025 ते 21 मार्च 2025 मेरेन धावेची परिक्षा घेतिल्ली. ही परिक्षा राज्यभरांतल्या 32 वयर 4 (उर्दू माध्यम) परिक्षा केंद्रांनी जाली. अंदू 18,838 विद्यार्थी परिक्षेक बशिल्ले. तातुंतले 9280 चल्यो आनी 9558 चले आशिल्ले.

राम नवमी -

आयज देशांतल्या वेगवेगळ्या वाठारांनी राम नवमी धर्मीक उर्बे उमेदीन मनयतात. ह्या उत्सवांन विष्णुचो सातवो अवतार, भगवान रामाचो जल्म जाता. अयोध्यांत, भगवान श्री रामाचो जल्मदीस मनयपाक संवसाराच्या सगळ्या कोनशांतल्यान, भक्त आयल्यात. मजगती, राष्ट्रपती द्रौपदी मुर्मू आनी प्रधानमंत्री नरेंद्र मोदी हांणी देशवासियांक, राम नवमीची परबी भेटायल्या.

मडगाव : दक्षिण गोयांत वेगवेगळ्या देवळांनी रामनमीचो उत्सव मोठ्या भक्तीभावन आणि मनयलो.मडगावच्या श्रीराम मंदिरात आयज खाशेली कार्यवळ जाली. दनपारा रामजल्माचो सुवाळो जालो. ह्यावेळार मोठ्या प्रमाणावर भाविक हाजिर आसले.आके मडगाव हांगाचे श्रीराम मंदिर, साईबाबा मंदिर आणि हेर देवळांनीय धार्मिक कार्यावळी जाळ्यो.

काकोडे हांगाच्या मारुतीगड मंदिरात तशेच केपेच्या दत्त मंदिरात श्रीराम जल्माचे सुवाळे मनयले.

दिवचल म्हालांत रामनवमी उमेदीन मनयली

दिवचल म्हालांतल्या वेगवेगळ्या देवळांनी रामनवमीचो उत्सव मोठ्या भक्तीभावन आनि उमेदीन मनयलो.विठ्ठलापुर,पिळगांव,वरगांव,मये,नार्वे,मुळगांव, आनी हेर मंदिरानी आयज विंगड विंगड कार्यावळी जाल्यो . दनपारा रामजल्माचो सुवाळो जालो. ह्यावेळार भाविक हाजिर आसले.रामनवमीच्या निमतान हेर देवळांनीय धार्मिक आनी सांस्कृतीक कार्यावळी जाल्यो.

फोंडा

फोंडा तालुक्याच्या वेगवेगळ्या वाठारांनी राम नवमी उत्सव व्हड उमेदीन मनयलो. तालुक्याच्या जायत्या मुखेल देवळांनी हो उत्सव व्हड उमेदिन मनयलो, ह्या निमित्तान हजारांनी भक्तांनी श्री रामाचें दर्शन घेतलें आनी देवळान आयोजीत केल्ल्या धर्मीक कार्यावळींत वांटो घेतलो. म्हर्दोल हांगाचें म्हालसा देवूळ, बोरी फोंडाचें श्री नवदुर्गा देवूळ, रामनाथीचें श्री रामनाथ देवूळ, बोरीचें श्री साईबाबा देवूळ आनी हेर ल्हान व्हड देवळांनी हो उत्सव व्हड उमेदीन मनयलो. रामनवमी उत्सव निमतान बोरीच्या श्री नवदुर्गा देवळांत जात्रा सुरू जाल्या आनी आज रातच्या वेळार वीरभद्र मिरवणूक उत्सव जातली आनी उपरांत रथोत्सव जातलो. राम नवमीच्या निमतान फोंडा तालुक्यांतल्या जायत्या संस्थांनी वेगवेगळे सांस्कृतीक आनी धर्मीक कार्यावळी घडोवन हाडल्यो. हजारांनी भक्तांनी श्री रामाचें दर्शन घेतलें आनी तालुक्याच्या वेगवेगळ्या तीर्थांनी खासा आयोजीत केल्ल्या पाळना उत्सवांत वांटो घेतलो

गोमंत विद्या निकेतनचो ११३ वो वर्सुकी दिस सुवाळो

मडगांव : मडगावच्या गोमंत विद्या निकेतन हे संस्थेचो ११३ वो वर्धापनदिस सुवाळो आयज मनयलो. मडगाव हांगा सध्या हो सुवाळो चालू आसा.

त्यानिमतान आयज तीन वर्सुकी पुरस्कार भेटयले.

अंदू वर्साचो केशव अनंत नायक यादस्तिक समाजसेवक पुरस्कार गोंयांत फाटली ३० वर्सा वनीकरणाचे काम करपी संदीप कामत आजरेकार हांका, काशिनाथ दामोदर नायक यादस्तिक सामाजिक कृतज्ञता पुरस्कार ल्हान भुरग्यांच्या मानसिक आनी शरिरीक उदरगतीखातीर काम करपी सेतू हया संस्थेक , बायल उद्योजकाक दिवपी पिरुबाय दलाल यादस्तिक स्वयंसिद्धा पुरस्कार पणजेतल्या कोकम करी हया रेसटॉरंटाच्यो सहसंचालिका सपना सरदेसाय हांका जाल्यार मराठी काव्य क्षेत्रात योगदान दिल्ल्याखातीर दिवपी कविवर्य दामोदर अच्युत कारे यादस्तिक गांमंतदेवी पुरस्कार कवी द. भा. धामणस्कर हांकां भेटयलो.

गोमंत विद्या निकेतनच्या दुसऱ्या मजल्यावयल्या फोमेन्तो एम्फी थिएटर सभाघरात सध्या हो सुवाळो चालू आसा. टायम्स ऑफ इंडियाचे गांयचे निवासी संपादक राजेश मेनन हे मुखेल सोयरे म्हूण हाजीर आसले. संस्थेचे अध्यक्ष सलील कारे हाणी सगळ्यांक येवकार दिलो.

चित्रकला प्रदर्शन

सेंट फ्रांसिस जेवियर हांच्या वाडदिसा निमतान बोरीच्या सेंट फ्रांसिस झेवियर इगर्जेत वेगवेगळे कार्यावळी घडोवन हाडल्यात. बोरी इगर्जेचो फादर व्हिक्टर फेरावान हया संदर्भार आयोजीत केल्ल्या पत्रकार परिशदेक मार्गदर्शन केलें. या वेळार रेमंड परेरा, एल्सा कुटीनो, नामनेचो कवी कला चित्रकार सागर नायक मुले, बाल चित्रकार जॉर्डन, डेरान आनी हेर बाल चित्रकार हाजीर आशिल्ले. हया वेळार उलयतना फादर व्हिक्टर फेरावान सांगलें की सोमारा, 7 एप्रील २०२५ हया दिसा सेंट फ्रांसिस झेवियराच्या वाडदिसाक चित्रकला प्रदर्शन घडोवन हाडलां. हें प्रदर्शन सेंट फ्रांसिस झेवियराच्या जिविताचेर आदारीत आसा आनी ताणें गोयकारानी हया प्रदर्शनाचो फायदो घेवपाचें अशें आवाहन केलें. हया प्रदर्शनांत गोयांत गोय सायब हया नांवान फामाद जाल्ल्या सेंट फ्रांसिस झेवियराच्या जिविताचें चित्रण

केलां आनी गोमंतकांतले वरिश्ठ आनी बाल कलाकार ह्या प्रदर्शनांत वांटो घेतात अशें तांणी सांगलें. ह्या प्रदर्शनाक गोयचो सायब गोयच्या आकारात अशें नांव दिलां. ह्या प्रदर्शनाचें उक्तावण सोमारा, ७ तारखेक सांजवेळा ४:३० वरार सेंट फ्रांसिस झेवियर इगर्ज, बोरी हांगा जातलें. तातूंत ३४ कलाकारांनी वांटो घेतिल्लो आसा अशें तांणी सांगलें. ह्या प्रदर्शनाचें खाशेलें आकर्शण म्हणल्यार नामनेचो कावी कला चित्रकार सागर नायक मुळे हाणें इगर्जेच्या आवारांतल्यान मातयेचो उपेग करून सेंट झेवियराचें चित्र

तयार केलां अशें तांणी सांगलें. मंगळारा, एप्रील ८ ते आयतार, एप्रिल १३ मेरेन सकाळीं १० ते सांजवेळा ५ मेरेन गोयकरा खातीर हें चित्रकला प्रदर्शन उक्तें आसतलें अशें तानी सांगलें. गोय साहेबाच्या जिविताचें चित्रण करपी ह्या प्रदर्शनाचो फायदो घेवचो अशें आयोजकांनी आवाहन केलां.

रेंव कलेंतल्या उत्कृश्ट योगदाना खातीर नामनेचो भारतीय रेंव कलाकार सुदर्शन पट्टनायक हो प्रतिश्ठीत फ्रेड डॅरिंगटन रेंव मास्टर पुरस्कार मेळोवपी पयलो भारतीय जाला. इंग्लंडांतल्या डॉरसेटांत जाल्ल्या सँडवॉर्ड २०२५ आंतरराष्ट्रीय रेंव कला महोत्सवांत हो पुरस्कार फावो जालो.